

Ichachan 15

1. Men konang so ach zo shun na uwado. Anen?
-Ga Tuma.
2. K'ayeli o Abeli basine yide?
-Gabo de sheo wado.
3. K'ayeli o Abeli basine gabu de sheo wado kiyang?
-Ga bboydiya shubbune Adami o jone Hewani deshi geskin na Tuma push ede gabu de sheo liyoko.
4. Adami o Hewani bboydiya deshi geskino, zo muuk basine yide?
-Gabo de sheo wado.
5. Tuma dda Abeli o tigasha dene kiyang?
-Ga bboydiya Abeli kun orte Tumon goro ge de Tumono sowo.
6. Nyebba ge dene, Abeli gay katang?
-Abeli gay ke nen basine geskino teeki.
-Abeli gay ke geskin dene hin reseti.
7. Nyebba ge de Tumon, Abeli gay katang?
-Abeli gay ke Tuma ga shei posi.
-Abeli gay ke Tuma k'at'isi geskin muuk resedo soy.
-Abeli gay ke Tuma so ibaysi nen na uway.

8. Tuma mar K'ayeli o tigasha dene kiyang?
-Ga bboydiya K'ayeli goro ge de Tumono kunongo.
9. Nyebba ge dene, K'ayeli tasi katang?
-K'ayeli ke nen basine geskino teeki tasiyong.
-K'ayeli ke geskin dene hin reseti tasiyong.
10. Nyebba ge de Tumon, K'ayeli tasi katang?
-Ke Tuma ga shei posi, K'ayeli tasiyong.
-Ke Tuma k'at'isi geskin muuk resedo soy, K'ayeli tasiyong.
-Ke Tuma so ibaysi nen na uway, K'ayeli tasiyong.
11. Tuma mar tigasha de K'ayeli kiyene muy ele o K'ayeli kiyang?
-Ga bboydiya Tuma yel K'ayeliyo.
-Ga bboydiya Tuma hin ke K'ayeli hayni geskin dene.
12. K'ayeli shik eli de Tumon ko?
-Shiyong.
13. K'ayeli shik nen?
-K'ayeli shik Set'ani.
14. K'ayeli deshi katang?
-K'ayeli shure na nis gotine Abeli.
15. K'ayeli nis Abeliyo, Tuma orong ko?
-Tuma or yecha muuk na gay yecha muuk.

16. Tuma geskin de K'ayeli k'at'isyong ko?
-Tuma k'at'isiyaboy.
-Tuma k'at'isi geskin konang konang muuk.
-Geskin de Tuma k'at'isiyongo, konang mu unto.

-K'ayeli deshi geskino, Tuma push K'ayeli ortene renak.

Gezeri Kelele 4:16-19 & 23

16-Ya tolo K'ayeli ibba re na koy yongo sap te Komordun renak na remes ba de Nodi de i ba de Edeni gam dong bboy de susa chuwone liyoko.

17-K'ayeli o mokach ungu sine bboyde koni na mokach lomne na ro'ona Henoki boy.

18-Henoki ro'os Iradi. Iradi ro'os Moyali. Moyali ro'os Metushali. Metushali ro'os Lameki.

19-Lameki gam mokaja ramang Ada o Zila.

23-Lameki elese mokaja gene na sene: "Ada o Zila mokaja ganyue. Shiktano anyi na goshanech konang bboydiya hakano, kinaboy."

-K'ayeli mar eli de Tumono.

-K'ayeli shik Set'ani.

-Du'u ge K'ayeli ddoy gorte K'ayeli.

-Du'u ge K'ayeli mar eli de Tumono.

-Du'u ge K'ayeli shik Set'ani.

-Du'u ge K'ayeli mar gorte Tumono.

-Du'u ge K'ayeli ddoy gortege so.

-Bidede K'ayeli nis Abeliyo, du'ute K'ayeli kon Lameki ina men kon boy.

-K'ayeli bboydiya mar eli de Tumono, du'u gene mu ddoy gorte K'ayeli na mar eli de Tumono.

-Zo ge mar eli de Tumono, weya gege mu mar eli de Tumono.

-De k'en a muuk tuntoko ga eli de Tumono shiyen o yebben.

-K'ayeli o du'u gene Tuma yelong.

-K'ayeli o du'u gene yel katang?

-K'ayeli o du'u gene yel k'orsha o tomok so.

-K'orsha o tomok ibaysi shun na uwado ko?

-Ibaysi na uwang.

-Tuma so uwa na ibaysi zo.

-Tuma so uwa na ibaysi zo komajo de Set'ani liyok.

-K'ayeli bboydiya nis Abeliyo, Tuma ach Adami o Hewani bole kon ch'uwa.

-Adami o Hewani erese bole dongo rongi ke Seti.

Gezeri Kelele 4:25

25-Adami o mokach ungasine bboyde koni ch'uwa na ro'os bole kon. Mokach erese rongi ke Seti na sene: "Diya ga jareche Abeli de ilanga K'ayeli nisuwo na Tuma anuwa bole kon ch'uwa."

-Gabo de sheo teek, Tuma et zo na hin ke iso Mende Ibaysiney.

-Abeli bboydiya yep Tuma, Tuma hin ke iso Mende Ibaysine du'ute Abeli teeki.

-Kiyene muy Set'ani elese K'ayeli na K'ayeli ina Abeli boy.

-Set'ani hin ke K'ayeli nis Abeli na Tuma Mende Ibaysine orte Abeli iso na uwangi.

-K'ayeli bboydiya nis Abeliyo, Set'ani nyik desha de Tumon de iso Mende Ibaysine na uwado ko?

-Set'ani nyik desha de Tumon na uwang.

-Men konang mu nyik desha de Tumon na uwang.

-K'ayeli bboydiya nis Abeliyo, Tuma oyse etene de iso Mende Ibaysine bak ko?

-Bak oyseng.

-Tuma et konang mu bak oyse na uwang.

-Tuma ach Adami o Hewani Seti kiyang?

-K'ayeli bboydiya nis Abeliyo, Tuma lim ke iso Mende Ibaysine orte Seti teeki.

-Tuma pos desha de konese ch'olo.

-De nyik desha de Tumon na uwa anen?

-Men konang mu nyik desha de Tumon na uwang.

-Set'ani nyik desha de Tumon na uwado ko?

-Set'ani mu nyik desha de Tumon na uwang.

-Seti sil na gam mokach kon.

-Mokache Seti ro'os bole kon.

-Na Seti erese woch'o rongi ke Henosi.

Gezeri Kelele 4:26

26-Seti mu ro'os bole kon na erese rongi ke Henosi. Balge dongo zo konese Komorut zaysi na ch'uwa zeri na zaysido.

-Eli de Tumon sene.

-Mokache Seti ro'os bole kono, Seti o du'u gege konese Tuma zeri na yep Tuma.

-De zeri Tuma na koy orte Tumon goro ge de Tumono, Tuma ddado.

-Zo ge wala o koroda, ge tomogun o maluwa, weya o ge nyagida, ge mach'ida o mokaja mu.

-De zeri Tuma na koy orte Tumon goro ge de Tumono, Tuma dda muuk.

-Seti o du'u gege yep Tuma, kiyene muy ge mero Tuma yepong.

-Berguwan ge meri tolo Adami eraboy.

Gezeri Kelele 5:4-5

4-Seti ro'oniyeboyo. Adami remes berguwan bala iset na ro'os weya ge mach'ida o ge ngodiyo na,

5-A berguwan bbon bala sal o jar siziyo, eraboy.

-Adami res kiyang?

-Ga bboydiya Adami Tuma shiyong na shik Set'aniyo.

-Hewani mu eraboy.

-Hewani res kiyang?

-Ga bboydiya Hewani Tuma shiyong na shik Set'aniyo.

-Ke lele ba ge teek, reset unto.

-Adami o Hewani res na Tuma hinong.

-Men konang mu res na Tuma hinong.

-Zo muuk res kiyang?

-Ga bboydiya zo muuk deshi geskino.

-K'at'isi de Tumon nyebba ge de geskinuno a katang?

-Ga reset so.

-Eli de Tumon meta elagech tudache mendu koni.

-Rongi gene ga Henoki.

-Henoki ke du'ute K'ayeli iyong.

-Henoki diya ga du'ute Seti.

Gezeri Kelele 5:22-23

22-Matusali ro'os Henoki. Henoki ddoy gorte Tumon na remes berguwan bala sizi na ro'os weya ge mach'ida o ge ngondiyo.

23-Henoki remes berguwan bala sizi o jar ile o bbelaka hach'anang.

-Henoki basine geskino teek.

-Kiyene muy Henoki shik eli de Tumon na yep Tuma.

-Nyebba ge dene, Henoki gay katang?

-Henoki gay ke nen basine ke woche Adami o woche Hewani.

-Henoki gay ke nen basine gabo de sheo wadoy.

- Henoki gay ke nen basine geskino teeki.
- Henoki gay ke nen basine resedo teeki.
- Nyebba ge de Tumon, Henoki gay katang?
- Henoki gay ke Tuma ga shei pos soy.
- Henoki gay ke Tuma k'at'isi geskin muuk resedo soy.
- Henoki gay ke Tuma so ibaysi zo na uway.
- Henoki yep ete Tumon de iso Mende Ibaysine.
- Henoki yep ete Tumon de iso Mende Ibaysine de ibaysi zo komache Set'ani liyoko.
- Henoki elese zo na keyebbitka Tuma.
- Kiyene muy zo ge mero shik eli de Henoki na hinong.
- Bergu ge dongo, zo ge mero Tuma yebben hinong.
- Ungoch konang an kon woch'iyese Henoki. A katang?

Gezeri Kelele 5:24

- 24-Henoki ddoy gorte Tumon na Tuma ogiye na ane kojoyong.
- Ande woch'iyese Henokiyo a katang?
- Tuma koye Henoki tuma ge tunto tuntok.

- Tuma ge tunto i niye?
- Tuma ge tunto ga bboyde shei na ila'ajana o ruwo unto.
- Tuma ge tunto ga bboyde shei na geskin o reset unto.
- Tuma i ba ge diya teek o i tuma ge tunto ramtiyak.
- Iach konang ga diya.
- Zo ge mero Shuwa ane kargitong.
- Kiyene muy Shuwa iye ko?
- Iye re.
- Zo ge mero Shuwa ane kargitong kiyene muy iye.
- Zo ge mero tuma ge tunto ane kargitong kiyene muy iye.
- Tuma ge tunto ide?
- Tuma ge tunto i yecha susa ge o taiso o tobbuway ribbiyo renak.
- Tuma koye Henoki tuma ge tuntok kiyang?
- A bboydiya Henoki geskin deshiyongo ko?
- Iyong.
- Henoki mu yene ke zo muuk na ga woche Adami o de Hewani.
- Henoki yene ke zo muuk na basine geskino teek.

-Tuma koye Henoki tuma ge tuntok kiyang?

-Ga bboydiya Henoki shik Tuma.

-Ga bboydiya Henoki koy orte Tumon goro ge de Tumono sowo.

-Tuma bboydiya k'ek zo muuko, ga komorute zowon muuk.

-Tuma bboydiya k'ek zo muuko, deshi orte zowon ande nen hin na uwado.

-Tuma bboydiya k'ek Henokiyo, koye Henoki tuma ge tunto tuntok na uwado.

-Henoki ane kerong.

-Sabo Henoki ane kerongo, Tuma koye Henoki tuma ge tunto tuntok.

-Bergu ge dongo, Henoki so ane resong.

-Bergu ge dongo, zo ge ayayo muuk ertaboy.

-Meta gezeri tudache du'ut kon de Setiyo.

-Rongi gene ga Matusali.

Gezeri Kelele 5:25-27

25-Matusali o berguwan bbon balo konang o jar iset o bbelaka isabo, ro'os Lameki.

26-Lameki a ro'oniyeboyo, tolo Matusali remes

berguwan bala isaba o jar iset o bbelaka ramang na ro'os weya ge mach'ida o ge ngoniyoy.

27-A berguwan bbon bala sal o jar ile o bbelaka salo eraboy.

-Woche Henoki de Tuma koye tuma ge tunto tuntoko, rongi ga Matusali.

-Berguwan ge Matusali k'en ge zowon muuk tuntok.

-Berguwan ge Matusali bbon bala sal o jar ile o bbelaka sal.

-Na tolo Matusali eraboy.

Gezeri Kelele 5:28-29 & 32

28-Lameki berguwan bbon balo konang o jar iset o bbelaka ramango, ro'os bole kon.

29-Nen eli na sene: "Bole diya ba de Komorut boliyo desha ge de degeyo ddalo. Nen indiyech gagarse." Siyene na erese rongi ke Nohi.

32-Nohi berguwan bbon bala hach'anang na tolo ro'os Semi o Kami o Yapeti.

-Woche woju de Matusaliyo rongi ga Nohi.

-Ichachan de kuno gishik tudache Nohiyo.